


بِسْمِ اللّٰهِ الرَّحْمٰنِ الرَّحِیْمِ
 بِسْمِ اللّٰهِ الرَّحْمٰنِ الرَّحِیْمِ
 بِسْمِ اللّٰهِ الرَّحْمٰنِ الرَّحِیْمِ
 بِسْمِ اللّٰهِ الرَّحْمٰنِ الرَّحِیْمِ
 بِسْمِ اللّٰهِ الرَّحْمٰنِ الرَّحِیْمِ

مدیر مسؤل
 نذیر احمد اموی
 رحمانی



نگران اصول
 مولانا عبید اللہ صاحب رحمانی
 شیخ الحدیث

جلد ۱ ماہ ستمبر ۱۹۴۰ء مطابق رجب المرجب ۱۳۵۹ ہجری نمبر ۵

جمع و ترتیب قرآن

گذشتہ سے پیوستہ

× ۳ ×

اسی ذیل میں ایک آخری چیز کا ذکر بھی مفید ہوگا سب جانتے ہیں کہ آنحضرت صلی اللہ علیہ وسلم مسلمانوں کو قرآن کے علاوہ بھی حدیثوں کی شکل میں تعلیم دیا کرتے تھے ان حدیثوں کے متعلق علماء کا خیال ہے کہ ان کا ایک حصہ تو وہ ہے جسے قرآن سے آنحضرت صلی اللہ علیہ وسلم استنباط فرماتے تھے۔ کبھی اس کو ظاہر بھی فرمادیتے اور کبھی صرف حکم دیتے تھے۔ لیکن یہ دعویٰ کہ قرآن کے سوا آنحضرت جو کچھ فرماتے تھے سب قرآن ہی سے ماخوذ ہوتا تھا۔ صحیح نہیں ہے بعض باتیں آپ کو وحی کے ذریعہ بھی معلوم ہوتی تھیں اگرچہ وہ قرآن نہیں ہوتی تھیں لیکن ان کے علم کا ذریعہ بھی وہی وحی تھی جس ذریعہ سے قرآن اترا تھا۔ صحابہ کرام کا اس قسم کے احکام کے متعلق ایک خاص محاورہ تھا یعنی اس مسئلہ کو بیان کرتے ہوئے فرماتے تھے کہ یہ بھی فیما نزل من القرآن میں سے ہے یعنی جس ذریعہ سے قرآن نازل ہوا ہے اسی ذریعہ سے یہ حکم بھی حضور صلی اللہ علیہ وسلم کو ملا تھا۔ یہ ایک صاف کھلی ہوئی بات تھی لیکن چشم باندیش کو یہاں بھی بری نظر آئی۔ لوگوں نے اڑا دیا کہ صحابہ کی عرض یہ تھی کہ یہ حکم بھی قرآن کا جز تھا۔ اب جب لوگوں کو قرآن میں ملا نہیں تو اول قول دیوانوں کی بکواس کہتے گئے۔ حالانکہ اس کا صاف کھلا ہوا مطلب وہی ہے جو میں نے عرض کیا۔ جن احکام کے متعلق یہ الفاظ آئے ہیں ان کی اندرونی بیرونی شہادتوں سے بھی کھلا ہی معلوم ہوتا ہے۔ لیکن جو معلوم نہ کرنا چاہتا ہوا اسے کون معلوم کر سکتا ہے۔ دعا قنوت

کے متعلق بعض کمزور روایتوں میں جو کچھ آیا ہے اس کا بھی یہی مطلب ہے۔

اسی طرح بائبل کے بعض احکام کے متعلق حضور نے فرمایا کہ ”یہ کتاب کا حکم ہے“ مثلاً نبی قریظہ کے یہودیوں کے متعلق حضرت سعد بن معاذؓ جب فیصلہ کیا تو اس وقت فرمایا گیا کہ حکم اللہ کے مطابق تم نے فیصلہ کیا۔ مراد اس سے توراہ تھی کہ اس میں عہد شکنی کی وہی سزا تھی جو حضرت سعد نے تجویز فرمائی۔ اسی طرح حضرت عمرؓ نے ایک دن فرمایا کہ شاد شہ زانی کی سزا سنگساری جسے اسلام نے بھی قائم رکھا ہے یہ کتاب کا مسئلہ ہے ظاہر ہے کہ جس طرح حضورؐ سعد والی حدیث میں حکم اللہ سے تورات مراد ہے یہی مراد یہاں بھی لینا چاہئے۔ اور واقعی تورات میں زانی کی یہی سزا ہے بلکہ اس پر عہد نبوت میں عبد اللہ بن صوریہ عالم یہود سے مناظرہ بھی ہوا تھا۔ جس کا واقعہ حدیثوں اور تاریخوں میں موجود ہے۔ لیکن لوگوں نے رجم کے قصہ میں کتاب اللہ سے قرآن مراد لے لیا۔ اور لگے ڈھونڈنے اس کو قرآن میں۔ نہیں ملی تو وہی دو ازکار باتیں بنانے لگے۔ اسی طرح بعض دفعہ کسی صحابی کو بجنہ قرآن کی آیت یاد نہ رہی اور ضرورت اس کے ذکر کی ہو جائے جیسے آج بھی کسی کو آیت یاد نہیں ہوتی تو اس کا ترجمہ اور حاصل مطلب بیان کر کے کہتا ہے کہ قرآن میں یوں ہی آیا۔ اسی طرح صحابی نے حاصل مطلب کو قرآن کی طرف منسوب فرمایا جیسے حضرت ابو موسیٰ اشعریؓ نے حرص دنیا کے متناظر ارشاد فرمایا کہ آدمی بہت لالچی ہے کسی چیز سے اس کا پیٹ نہیں بھرتا قرآن میں خلق الانسان ہلوعاً میں اسی مضمون کو بیان کیا گیا ہے۔ لیکن لوگوں نے بجنہ حضرت ابو موسیٰ کے حاصل مطلب ملے الفاظ کو قرآن میں تلاش کرنا شروع کیا حالانکہ اس سے بڑھ کر کوئی حماقت اور کیا ہو سکتی ہے اپنے نسب کو غلط طریق سے بیان کرنے کی قرآن میں مانعت حضرت عمرؓ نے حال معنی کو بیان کیا لوگوں نے سمجھا کہ یہی بجنہ قرآن کے الفاظ ہیں حضرت ابی بنہ نے مخلصین لہ الدین الدین کا جو لفظ ہے اس کی شرح میں فرمایا کہ جو سیت، یہودیت، عیسائیت وغیرہ مراد نہیں ہے بلکہ غیر حنیفہ مراد۔ لوگوں نے اس تفسیر کو سمجھا کہ وہ بھی قرآن میں ہے۔ یا اللعجب گویا پوری بیضادی کہہ سب قرآن ہے۔ کچھ اسی قسم کا مغا سورۃ الناس والفلق کے متعلق بھی واقع ہوا ہے۔ اگرچہ روایت حد درجہ ضعیف ہے لیکن چونکہ ذکر کیا جاتا ہے اس۔ اس کا بھی جو واقعہ ہے درج کیا جاتا ہے۔ قصہ یہ ہے کہ قرآن مجید کے الفاظ جس طرح حق تعالیٰ کی طرف سے نازل ہیں۔ اسی طرح سورۃ فاتحہ کے الفاظ سے بھی ظاہر ہے کہ خدا ہی کے ہیں لیکن خود قرآن میں السبع المثانی کے نام سے وہ

۱۰ وردہ حضرت علی کرم اللہ وجہہ کو مسئلہ رجم کے متعلق یہ کہنے کی کیا ضرورت ہوئی رحمتہا السنۃ رسول اللہ (میں نے) اسے سنا رسول اللہ کی سنت کے ذریعہ کیا ہے (بخاری) بلکہ اسی حدیث میں یہ بھی ہے کہ جلد دہ کتاب اللہ (کوڑے قرآن کے مطابق مارے گئے) معلوم ہوا کہ رجم کے حکم کا تعلق قرآن سے نہیں ہے۔ ایسی صورت میں حضرت عمرؓ کے لفظ والرت کتاب اللہ میں کتاب اللہ سے یقیناً تورات ہی مراد ہے آخر قرآن جس کتاب کو کتاب کہتا ہوا اور اس کے ماننے والوں ہی اہل کتاب ہو حضرت عمرؓ نے اگر اس کو کتاب کہا تو اس میں کیا مضائقہ ہے ۱۲

... القرآن العظیم“ سے الگ کر دیا گیا ہے جس کی وجہ یہ ہے کہ سورہ فاتحہ تو بندے کی طرف سے درخواست ہے جو حق تعالیٰ نے اپنی مہربانی سے خود ہی مرتب فرما کر ہمارے حوالہ کیا ہے جیسے عموماً درخواست کا مسودہ سرکاری محکموں میں دیر یا جانا ہے اور قرآن اس درخواست کا جواب ہے۔ نوعیت چونکہ برلی ہوئی ہے اسلئے باوجود لفظاً و معنی و جی ہونے کے اس کو خود قرآن ہی میں قرآن سے جدا کر دیا گیا ہے۔ اسی طرح عبداللہ بن مسعود رضی اللہ عنہ کا خیال تھا کہ سورہ الناس والعلق کے نزول کی غرض وہ نہیں ہے جو دوسری سورتوں کی ہے بلکہ ان دونوں کی حیثیت الگ ہے وہ خیال کرتے تھے کہ یہ دونوں سورتیں جھاڑ پھونک تعوذ کیلئے نازل ہوئی ہیں کہتے تھے انما امر النبی صلی اللہ علیہ وسلم ان یتعوذ بہما۔ حضور صلی اللہ علیہ وسلم نے تو فرمایا ہے کہ ان سے تعوذ دہائی کا کام لیا جائے اور دونوں سورتوں کے مضامین سے بھی یہی معلوم ہوتا ہے۔ لیکن اس کا یہ مطلب نہیں تھا کہ ان دونوں سورتوں کے الفاظ و معنی خدا کی طرف سے نہیں ہیں بلکہ جو حال سورہ فاتحہ کا ہے ایک دوسری حیثیت سے یہی حال ان دونوں سورتوں کا ہے۔

مضمون اگرچہ مختصر ہے لیکن شاید قرآن کے جمع و ترتیب کے متعلق صحتی غلط فہمیاں پھیلانی گئی ہیں ان کا ازالہ بحمد اللہ اصل واقعات کی روشنی میں کر دیا گیا ہے میں جناب سے آخر میں یہ عرض کرونگا کہ اس قسم کے خام مضامین جیسے پروفیسر اجمل کا ہے ان کو شائع کر کے اپنے اخبار کو ضعفاً الایمان مسلمین کیلئے وجہ فتنہ نہ بنائے، ماسوائے اس کے اس قسم کی باورجوا باتوں کو دشمن لے اُڑتے ہیں اور آج شکی دنیا میں نبی آدم کے پاس لے دے کر جو ایک ”لاریسی سرمایہ“

قرآن کا رہ گیا ہے اس میں بھی شک اندازی کی کوشش کرتے ہیں۔ اوروں کی ناک کٹ چکی ہے جن جن کو جو کچھ ملا تھا سب کھو بیٹھے اب وہ چاہتے ہیں کہ جو چیز ہمارے پاس نہیں رہی ہے وہ مسلمانوں کے پاس کیوں رہے لیکن بحمد اللہ ہمارا معاملہ صاف ہے خاکسار نے جو کچھ عرض کیا ہے پس بات کل اتنی ہے اور استشراقی پھونکوں سے اس آسمانی روشنی کو بجھانا ناممکن ہے و اللہ مہتمم ذرہ و لو کرۃ الکافرین جو انجام پادریا نہ کوششوں کا ہو چکا ہے۔

استشراق کے بھیس میں دعا بختم کیا تھا جو لوگ میدان میں باترے ہیں اور سندوں کی رشوت دیکر خود آنحضرت صلی اللہ علیہ وسلم کی فوج سے لوگوں کو توڑ کر ہم ہی پر حملہ کرنا چاہتے ہیں انشا اللہ یہ وار بھی خالی جائیگا بل اللہین کفر انی تکذیب اللہ من وراثہم محیط بل هو قرآن مجید فی لوح محفوظ۔

نوٹ :- میری مستقل تصنیف ”الکتاب“ کا تفصیل کے لئے انتظار کیا جائے کاش اکوئی صاحب ہندوستانی مذاہب (ویڈک - جین - برہٹ) کی اساسی کتابوں کے متعلق میری کچھ امداد کرتے اور اس زمانہ میں جرمنی - فرانس - انگلستان امریکہ کے محققین نے جو کچھ تاریخی تنقیدان کتابوں پر کی ہے پھر ان مذاہب کے علمائے نے جو کچھ اس کے بعد لکھا ہے جمع کر کے مجھے بھیجتے تو قرآنی مواد اور بائبل کے تاریخی معلومات کے ساتھ ملا کر میں اس کتاب کو شائع کر دیتا۔